


سیرت کی تعمیری قلوب کی نظر کا مؤثر اثر



مجلہ محمدیؐ فیض آباد



شمارہ نمبر 1

برقیاتی سال 1439
دسمبر 2018

جلد نمبر 5

بِسْمِ اللَّهِ الرَّحْمَنِ الرَّحِيمِ
کے خصائص

لب شیریں و دُعا مبارک

علم دین کی ضرورت

فقہی

دوستوں سے حسن سلوک

عمر مبارک

مفتوح العالم



اِنْ شَاءَ اللّٰه
فیضانِ صِدِّیقِ
ہماری ہر سانس

بِسْمِ اللّٰهِ الرَّحْمٰنِ الرَّحِیْمِ
مَوْلَاہِ صَلَّی وَسَلَّمْ دَائِمًا اَبَدًا ۝ عَلٰی حَبِیْبِكَ خَیْرِ الْخَلْقِ کُلِّہُمْ
خَيْرُكُمْ مَنْ تَعَلَّمَ الْقُرْآنَ وَعَلَّمَهُ

ذریعہ ترقی
قاری مہنت محمد رفیع جامع مبلغ اسلام حضرت علامہ
خیر محمد نور العارفین صلیقی
سجاد نشین دربار عالیہ نیریاں شریف

بفیضانِ نظر
آفتابِ علم و حکمت علامہ
واقف نور و تحقیق
سرتاج الاولیاء
خیر محمد علاء الدین صلیقی

صدیقیہ قرآن اکیڈمی

درس نظامی برائے طالبات

3 ماہ کا
قرآن و حدیث شارٹ کورس
صبح 9 تا 10 بجے صرف ایک گھنٹہ روزانہ
جس میں گھریلو خواتین بھی شامل ہو سکتی ہیں

ناظرہ قرآن مجید
صبح 6 تا 7، دوپہر 2 تا 3 بجے

حفظ القرآن
صبح 8 تا 12 بجے

ترجمہ و تفسیر القرآن
صبح 8 تا 12 بجے

داخلہ جاری ہے تعلیم فری

گلی نمبر 5 سیالوی کالونی
بڑا قبرستان روڈ فیصل آباد
0321-7611417

ذیرنگرانی
خلیفہ مجاز دربار عالیہ نیریاں شریف
علامہ حافظ
محمد علی بیگ صاحب
خطیب: جامع مسجد محمدی الدین سدھار

ریتھی تعریفی تہذیبی کا نمونہ اور اعمال
نقیب صبح سعادت

فیضانِ صبر سہولتی ہماری ہر قسم

فیضانِ نظر سلطانِ ساری غلام محی الدین غزنوی

محکم الدین

جلد نمبر 5 جلد نمبر 1
عادی الشفی - رحیل رب شمار نمبر 1
1439 2018

آفتاب علم و حکمت واقف رموز حقیقت
حضرت پیر محمد علاؤ الدین صدیقی صاحب
زیب مجاہد استاد عالیہ خیال شریف آزاد کشمیر

سید محمد صدیقی
زاد قاسم صاحب

صاحبزادہ
ظہیر الدین صدیقی
(ابرمستطعمہ)

صاحبزادہ
نور العارین صدیقی
پیر محمد صاحب

صاحبزادہ
سید العارفین صدیقی
سید سلطان صاحب

زیر سرستی

مدیر اعلیٰ حافظ محمد عدیل اویس صدیقی

محکم الدین

پروفیسر ڈاکٹر محمد الحق قریشی صاحب
شیخ الحدیث علامہ محمد تقی عطائی صاحب
علامہ محمد معظم الحق محمودی صاحب
علامہ خواجہ وحید احمد قادری صاحب
ڈاکٹر عبدالشکور ساجد صاحب
پروفیسر عبدالخالق توکلی صاحب
پروفیسر محمد اعجاز صدیقی صاحب

اس شمار میں

- اداریہ: عرس مبارک حضور شیخ العالم رحمہ اللہ 2
سیدنا صدیق اکبر رحمہ اللہ کے خصائص 4
تقویٰ 11
کتب شیریں و دندان مبارک 13
دوستوں سے حسن سلوک 16
علم دین کی ضرورت 29

مدیر معاون

پروفیسر ڈاکٹر محمد عبداللہ صدیقی

مدیر

محمد دانش صدیقی ایڈیٹر

مدیر طباعت

عاطف امین صدیقی

رابطہ نمبرز
041-2636130
0321-7611417

فاروق آرٹس
سیکرٹریٹ و کماؤنٹی کل نمبر 4-5 پھری بانا میل آباد

رابطہ
آفس

کمپوزنگ: سعید احمد قادری
ٹائپل ڈیزائن: محمد کلیم رضا

مجلع مسیحی محکم الدین
سداہار (سری منڈی) جھنگ فیصل آباد

صدیقہ سلیکشن فیصل آباد

۱۶

عرس مبارک حضور شیخ العالم علیہ رحمۃ اللہ

اداریہ


از قلم: خلیفہ محمد عدیل یوسف صدیقی

دنیاۓ اسلام کی عظیم علمی و روحانی شخصیت حضور شیخ العالم خواجہ پیر محمد علاؤ الدین صدیقی رحمۃ اللہ علیہ کا سالانہ عرس مبارک مورخہ ۲، ۳ فروری بروز جمعہ المبارک ہفتہ آستانہ عالیہ نقشبندیہ مجددیہ ڈھوک کشمیریاں راولپنڈی میں منعقد ہوا جس میں دنیا بھر سے علماء مشائخ، خلفائے کرام اور کثیر تعداد غلامان رسول صلی اللہ علیہ وسلم نے شرکت فرمائی۔ عرس مبارک کی پہلی تقریب سعید بروز جمعہ المبارک بعد نماز عصر ختم خواجگان سے آغاز ہوا۔ بعد نماز مغرب تلاوت کلام مجید حافظ محمد احمد صدیقی فیصل آبادی نے فرمائی۔ ہدیہ نعت حافظ لیاقت علی صدیقی، حافظ یونس صدیقی اور دیگر جہان نعت خوان حضرات نے پیش کی۔ صدر محفل، جان محفل، زینت بزم اولیاء جانشین حضور شیخ العالم، عالمی مبلغ اسلام چیئرمین محی الدین ٹرسٹ، پروچانسلمحی الدین اسلامی یونیورسٹی نیریاں شریف حضرت خواجہ پیر محمد نور العارفین صدیقی دامت برکاتہم العالیہ اسٹیج پر تشریف لائے۔ حسب معمول اللہ ہو کے ذکر سے محفل گونج اٹھی۔ جبکہ حضرت صاحب کی موجودگی میں نامور علمائے کرام جس میں مفتی ضمیر احمد ساجد، علامہ کلیم اللہ ضیا، علامہ فیض الحق صدیقی اور برطانیہ سے تشریف لائے حضرت علامہ احمد یار قادری، علامہ محمد فاروق چشتی، علامہ تنویر احمد صدیقی، خلیفہ ڈاکٹر راجیل صدیقی اور دیگر فضلاء علمائے کرام نے درس قرآن و حدیث ارشاد فرمائے۔ علامہ فاروق چشتی نے سجادہ نشین دربار فیضبار نیریاں شریف بارے ارشاد فرمایا کہ حضور شیخ العالم اپنی نشانی اور اپنا وارث جس ہستی کو بنا کر گئے ہیں یہ وہ ہستی ہے کہ جو درس مثنوی کے لیے مولانا روم کے دربار اس وقت پہنچے جس وقت

دربار کا دروازہ بند تھا اور حاضری کا وقت ختم ہو چکا تھا۔ حضور شیخ العالم جب مولانا روم کے دربار گئے تب بھی یہی منظر تھا۔ اسی طرح کہ متولی آئے اور حضور شیخ العالم کا چہرہ دیکھ کر دروازہ کھول دیا گیا تھا۔ بعینہ اسی طرح جانشین حضور شیخ العالم کا چہرہ دیکھ کر دروازہ کھولا گیا۔ اور متولی فرمانے لگے۔ ایک عرصہ قبل جو ہستی تشریف لائے لگتا ہے آج وہی پھر جوان ہو کر آئے ہیں۔ یہ مماثلت، یہ عطاسب ان کی ہی ہے۔ دوستو! چشتی صاحب نے جو حقیقت دلائل سے بیان فرمائی یہ ان کا ہی خاصہ تھا۔ ایک ایک عالم دین کا درس قابل توجہ اور نفع بخش تھا۔ تمام حاضرین نے خوب علم کی روشنی حاصل کی۔ علمائے کرام کے خطابات کے بعد جانشین حضور شیخ العالم درس مثنوی ارشاد فرمایا: وہی ترنم، وہی سوز، وہی ساز، وہی آواز، وہی بہار، وہی قرار، وہی فیضان، وہی شان و جاہت، وہی دستار، وہی علمی و روحانی اشارے جو مرشد کریم حضور شیخ العالم درس میں ارشاد فرمایا کرتے تھے۔ درس مثنوی کا خلاصہ یا تفصیل لکھنے سے قاصر ہوں، نور کے ان موتیوں کو پورے اہتمام سے لکھ کر شائع کرنے کی آرزو ہے۔

رات دیر تک سردی میں جم غفیر کا بیٹھنا اپنے مرشد سے کامل محبت کی دلیل تھی۔


(قسط دوم اگلے شمارہ میں ان شاء اللہ تعالیٰ)



ماہنامہ محی الدین کے مسلسل اشاعت کے 4 سال مکمل

ہونے پر اللہ کریم کے بے انتہا شکر گزار ہیں۔

(ادارہ)



سیدنا صدیق اکبر رضی اللہ عنہ کے خصائص

از: شیخ الحدیث علامہ غلام رسول قاسمی صاحب

(۱) سیدنا صدیق اکبر رضی اللہ عنہ مردوں میں سب سے پہلے ایمان لائے۔

(ترمذی: ۳۷۳۳)

نبی کریم صلی اللہ علیہ وسلم نے فرمایا: مَا دَعَوْتُ أَحَدًا إِلَى الْإِسْلَامِ إِلَّا كَانَتْ لَهُ عَنْهُ كِبْرَةٌ وَتَرَدَّدَ وَنَظَرَ إِلَّا بَكْرٍ مَا عَتَمَ حِينَ ذَكَرْتُهُ لَهُ، وَمَا تَرَدَّدَ فِيهِ۔
(سیرۃ نبویہ لابن ہشام ۱/۲۵۲، دلائل النبوة للبیہقی حدیث: ۴۷۶)

ترجمہ: میں نے جس کو بھی اسلام کی دعوت دی اس نے ٹال مٹول، تردد اور تاخیر سے کام لیا سوائے ابوبکر کے، جب میں نے اس کے سامنے اپنی نبوت کا ذکر کیا تو اس نے بلاتا خیر قبول کیا اور تردد نہیں کیا۔

حضرت عامر تابعی فرماتے ہیں کہ میں نے حضرت ابن عباس رضی اللہ عنہ سے پوچھا: لوگوں میں سب سے پہلے اسلام کون لایا؟ انہوں نے فرمایا: کیا تم نے حضرت حسان کا قول نہیں سنا؟

إِذَا تَذَكَّرْتَ شَجَوًّا مِنْ أَخِي ثَقَّةٍ فَادْكُرْ أَخَاكَ أَبَا بَكْرٍ بِمَا فَعَلَا
خَيْرُ الْبَرِيَّةِ اتَّقَاهَا وَأَعَدَّلَهَا إِلَّا النَّبِيَّ وَأَوْفَاهَا بِمَا حَمَلَا
وَالثَّانِي الثَّانِي الْمَحْمُودُ مَشْهُدُهُ وَأَوَّلُ النَّاسِ مِنْهُمْ صَدَقَ الرُّسُلَا

(ابن شیبہ ۸/۴۳۸، الاستیعاب صفحہ ۴۳۰، مستدرک حاکم: ۴۳۶۹، طبرانی کبیر: ۱۳۹۸)

ترجمہ: جب تم ارباب وفا کی داستانِ غم چھیڑو تو اپنے بھائی ابوبکر کو ضرور یاد کرنا، جو کچھ

اس نے کر کے دکھایا۔ وہ نبی ﷺ کے بعد تمام لوگوں میں سب سے افضل اور قابل اعتماد تھا اور اپنی ذمہ داری کو سب سے زیادہ نبھانے والا تھا۔ وہ دوسرے نمبر پر تھا، نبی ﷺ کے پیچھے پیچھے تھا، اس کی رسالت کی گواہی بڑی پسندیدہ تھی، رسولوں کی تصدیق کرنے والے پہلے لوگوں میں سے تھا۔

(۲) عَنْ حَكِيمِ بْنِ سَعْدٍ قَالَ: سَمِعْتُ عَلِيًّا رَضِيَ اللَّهُ عَنْهُ يَحْلِفُ لِلَّهِ أَنْزَلَ اسْمَ أَبِي بَكْرٍ مِنَ السَّمَاءِ الصِّدِّيقِ

(المجم الكبير للطبرانی حدیث: ۱۴۰، مجمع الزوائد حدیث: ۱۴۲۹۵)

ترجمہ: حضرت حکیم بن سعد فرماتے ہیں کہ میں نے حضرت علی رضی اللہ عنہ کو قسم کھا کر فرماتے ہوئے سنا کہ: اللہ نے آسمان سے ابوبکر کا نام ”صدیق“ نازل فرمایا۔

(۳) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ: عُرِجَ بِي إِلَى السَّمَاءِ فَمَا مَرَرْتُ بِسَّمَاءٍ إِلَّا وَجَدْتُ فِيهَا اسْمِي مُحَمَّدٌ رَسُولُ اللَّهِ وَأَبُو بَكْرٍ الصِّدِّيقُ خَلْفِي (مسند ابی یعلی حدیث: ۶۶۰۰)

ترجمہ: یعنی مجھے آسمان پر لے جایا گیا تو میں جس آسمان سے بھی گزرا ہر آسمان پر اپنا نام محمد رسول اللہ ﷺ اپنے نام کے پیچھے ابوبکر صدیق لکھا ہوا پایا۔

(۴) بڑے بڑے صحابہ کرام آپ کی ترغیب سے ایمان لائے: سیدنا عثمان غنی، سیدنا طلحہ، سیدنا زبیر، سیدنا سعد بن ابی وقاص، سیدنا عثمان بن مظعون، سیدنا ابو عبیدہ بن جراح، سیدنا عبدالرحمن بن عوف، سیدنا ابوسلمہ اور سیدنا ارقم رضی اللہ عنہم۔

(الریاض النضرۃ جلد ۱، صفحہ: ۹۱)

(۵) آپ نے بہت سے غلاموں حضرت بلال، حضرت عامر بن فہیرہ، حضرت ام عیس وغیرہم کو خرید کر آزاد کیا۔ (الریاض النضرۃ جلد ۱، صفحہ: ۱۳۳)

- (۶) قرآن آپ کو ثانی اثنین کہتا ہے۔ (التوبہ: ۴۰)
- (۷) صاحب الرسول ﷺ تو تمام ہی صحابہ کرام علیہم الرضوان ہیں مگر جس کی صحابیت کا انکار کفر ہے وہ فقط ابوبکر صدیق رضی اللہ عنہ ہیں اس لیے کہ قرآن میں آپ کو صاحبہ کہا گیا ہے۔
- (۸) سیدنا صدیق اکبر رضی اللہ عنہ کا نام اور تصویر نبی کریم ﷺ کے ساتھ اگلی کتابوں میں موجود تھے۔ (دلائل النبوة حدیث: ۳۵۶، المعجم الاوسط حدیث: ۵۲۳۱، تفسیر ابن کثیر: ۲/۳۲۸)
- (۹) آپ کی چار پشتیں صحابی ہیں: والد گرامی، خود، بیٹا اور پوتا رضی اللہ عنہم۔ (المعجم الکبیر: ۱۱)
- (۱۰) مردوں میں نبی کریم ﷺ کے سب سے زیادہ محبوب تھے۔ (بخاری: ۳۶۶۲)
- (۱۱) آپ رضی اللہ عنہ کو تہ بند لٹکا کر رکھنے کی اجازت تھی۔ (بخاری: ۳۶۶۵)
- (۱۲) عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ قَالَ: رَأَى رَسُولُ اللَّهِ ﷺ أَبَا الدَّرْدَاءِ إِذْ يَمْشِي بَيْنَ يَدَيْ أَبِي بَكْرٍ الصِّدِّيقِ، فَقَالَ: يَا أَبَا الدَّرْدَاءِ تَمْشِي قُدَّامَ رَجُلٍ لَمْ تَطْلُعِ الشَّمْسُ بَعْدَ النَّبِيِّينَ عَلَى رَجُلٍ أَفْضَلَ مِنْهُ
- (فضائل الصحابة حدیث: ۱۳۷، المعجم الاوسط للطبرانی حدیث: ۷۳۰۶، مجمع الزوائد حدیث: ۱۴۲۱۳)
- ترجمہ: حضرت جابر بن عبد اللہ رضی اللہ عنہ فرماتے ہیں کہ ایک مرتبہ رسول اللہ ﷺ نے حضرت ابوبکر و درداء رضی اللہ عنہ کو صدیق اکبر کے آگے چلتے دیکھا تو فرمایا تم اس شخص کے آگے کیوں چل رہے ہو جس سے بہتر شخص پر نبیوں کے بعد سورج طلوع نہیں ہوا۔
- (۱۳) آپ رضی اللہ عنہ کو جنت کے آٹھوں دروازوں سے بلایا جائے گا۔ (بخاری: ۱۸۹۷)
- (۱۴) آپ اس امت میں سب سے پہلے جنت میں داخل ہوں گے۔ (مستدرک

حاکم: (۴۵۰۰)

(۱۵) حبیب کریم ﷺ نے فرمایا: اگر میں کسی کو اپنا تنہائی کا دوست بناتا تو ابوبکر کو بناتا (بخاری حدیث: ۴۶۶)

(۱۶) ابن دغنه نے آپ کی شان میں وہی الفاظ بولے تھے جو ام المومنین خدیجہ الکبریٰ رضی اللہ عنہا نے حبیب کریم ﷺ کے لیے پہلی وحی کے نزول کے بعد بولے تھے۔ (بخاری: ۲)

(۱۷) صلح حدیبیہ کے موقع پر نبی کریم ﷺ نے جو الفاظ حضرت فاروق اعظم رضی اللہ عنہ کے سامنے فرمائے، وہی الفاظ صدیق اکبر رضی اللہ عنہ نے بھی فرمائے۔ (بخاری حدیث: ۲۷۳۱)

(۱۸) دنیائے اسلام میں سب سے پہلی مسجد سیدنا صدیق اکبر رضی اللہ عنہ نے مکہ شریف میں اپنے گھر کے اندر بنائی تھی جس کا اس حدیث میں ذکر موجود ہے۔ (بخاری حدیث: ۴۷۶)

(۱۹) سیدنا صدیق اکبر رضی اللہ عنہ جب قرآن پڑھتے تھے تو کفار کی عورتیں اور بچے کھچے چلے آتے تھے: وَيَقْرَأُ الْقُرْآنَ فَيُضَعِفُ عَلَيْهِ نِسَاءُ الْمُشْرِكِينَ وَابْنَاؤُهُمْ۔ (بخاری حدیث: ۲۲۹۷)

(۲۰) سیدنا صدیق اکبر رضی اللہ عنہ نے کفار کی دشمنی اور اپنی جان کی بھی پرواہ نہ کرتے ہوئے خود کو اللہ کی پناہ میں دیا: اَرْضَى بِحَوَارِ اللَّهِ (بخاری حدیث: ۲۲۹۷)

(۲۱) نبی پاک ﷺ کے بعد صدیق اکبر سب سے زیادہ بہادر تھے۔ سیدنا علی المرتضیٰ رضی اللہ عنہ نے فرمایا: ابوبکر سب سے زیادہ بہادر ہیں۔ فَهَذَا أَشْجَعُ النَّاسِ (مجمع الزوائد: ۱۴۳۳۳)

(۲۲) رسول اللہ ﷺ صبح شام بلا ناغہ سیدنا صدیق اکبر رضی اللہ عنہ کے گھر تشریف لے



جاتے تھے۔ (بخاری حدیث: ۲۲۹۷)

(۲۳) حضور کریم ﷺ نے صدیق اکبر کو ہجرت کا ساتھی بنایا (بخاری حدیث: ۲۲۹۷)

(۲۴) صدیق اکبر رضی اللہ عنہ نے محبوب کریم ﷺ کے لیے اور اپنے لیے دو اونٹنیوں کا بندوبست کئی مہینے پہلے کر دیا اور انہیں خصوصی غذا کھلاتے رہے۔ (بخاری حدیث: ۲۲۹۷)

(۲۵) ہجرت کی رات نبی کریم ﷺ کو اپنے کندھوں پر اٹھایا۔ (الوفاء صفحہ: ۲۳۷)

(۲۶) ہجرت کے موقع پر کفار نے نبی کریم ﷺ اور صدیق اکبر رضی اللہ عنہ کو پکڑنے والے کے لیے انعام مقرر کیا۔ (مستدرک حاکم حدیث: ۴۲۸۱)

(۲۷) نبی اکرم ﷺ نے فرمایا: میں نے ہر کسی کے احسانوں (یعنی خدمت) کا بدلہ دے دیا ہے، سوائے ابوبکر کے (ترمذی حدیث: ۳۶۶۱)

(۲۸) آپ جان اور مال سے نبی کریم ﷺ کی خدمت میں سب سے آگے تھے۔ (بخاری: ۴۶۷)

(۲۹) آپ رضی اللہ عنہ نے مسجد نبوی کی جگہ اپنی جیب سے خریدی۔ (شرح النوی جلد ۲ صفحہ ۲۰۰)

(۳۰) صدیق اکبر رضی اللہ عنہ نے گھر کا سارا سامان رسول اللہ ﷺ پر قربان کر دیا۔ (ترمذی: ۳۶۷۵)

(۳۱) نبی کریم ﷺ آپ کے مال میں اس طرح تصرف فرماتے تھے جیسے اپنا ذاتی مال ہو۔ (مصنف عبدالرزاق حدیث: ۲۰۳۹۷)

(۳۲) بدر کی جنگ میں آپ رضی اللہ عنہ نبی کریم ﷺ کے ذاتی پہرہ دار تھے (بخاری: ۲۹۱۵)

(۳۳) سیدنا علی المرتضیٰ رضی اللہ عنہ فرماتے ہیں کہ: اللہ کی قسم ہم جب بھی کسی بھلائی کی طرف بڑھے ہیں ابوبکر ہم سے آگے نکل گیا ہے۔ (المجم الاوسط للطبرانی کما فی مجمع الزوائد: ۱۴۳۳۳)

(۳۴) حبیب کریم صلی اللہ علیہ وسلم نے آپ کو امامت کے مصلے پر خود کھڑا فرمایا ہے۔ (بخاری: ۶۷۸)

(۳۵) آپ نے نبی کریم صلی اللہ علیہ وسلم کی حیات طیبہ میں سترہ نمازیں پڑھائیں۔

(فتح الباری ۲/۱۹۳)

(۳۶) قرآن میں آپ کو سب سے بڑا متقی کہا گیا ہے۔ (الیل: ۱۶)

(۳۷) آپ تمام صحابہ میں سب سے بڑے عالم تھے گانَ ابوبکرٍ اَعْلَمَنَا

(بخاری: ۴۶۶)

(۳۸) آپ خوابوں کی تعبیر کے سب سے بڑے ماہر تھے۔ (الریاض النضرۃ ۱/۵۹)

(۳۹) آپ علم الانساب کے سب سے بڑے ماہر تھے۔ (مسلم حدیث: ۶۳۹۵)

(۴۰) نبی کریم صلی اللہ علیہ وسلم نے حضرت حسان بن ثابت کو حکم دیا کہ ابوبکر سے اپنی نعتیں

درست کروائیں۔ (مسلم حدیث: ۲۳۹۵)

(۴۱) آپ نے سب سے پہلے قرآن جمع فرمایا۔ (بخاری حدیث: ۴۹۸۶)

(۴۲) آپ اپنے سینے کے اخلاص کی وجہ سے تمام صحابہ سے آگے نکل گئے۔

(النوادر ۳/۵۵)

(۴۳) اس امت میں سے اس امت پر سب سے زیادہ مہربان تھے۔

(ترمذی: ۳۷۹۰)

(۴۴) نبی کریم صلی اللہ علیہ وسلم نے حضرت حسان بن ثابت رضی اللہ عنہ سے آپ کی منقبت سننے کی

فرمائش کی۔ (مستدرک حاکم: ۴۴۶۸)

(۴۵) نبی کریم صلی اللہ علیہ وسلم نے آپ کی خلافت کے بارے میں واضح ترین اشارے دیے

حتیٰ کہ اللہ اور اس کے فرشتوں نے ابوبکر صدیق رضی اللہ عنہ کے علاوہ ہر کسی کا انکار کر دیا۔

(مسلم حدیث: ۶۱۸۱)

- (۴۶) نبی کریم ﷺ ان سے آگے کسی کو نہیں سمجھتے تھے۔ (مستدرک حاکم: ۴۴۶۳)
- (۴۷) نبی کریم ﷺ نے آخری خطبہ انہی کی شان میں دیا۔ (بخاری: ۴۶۶)
- (۴۸) آپ ﷺ نے فرمایا: کسی قوم کو زیب نہیں دیتا کہ ابوبکر کی موجودگی میں کوئی دوسرا امامت کرائے۔ (ترمذی حدیث: ۳۶۷۳)
- (۴۹) نبی کریم ﷺ نے ایک عورت سے فرمایا کہ اگر آئندہ آؤ اور مجھے نہ پاؤ تو ابوبکر سے مل لینا۔ (بخاری حدیث: ۷۲۲۰، مسلم حدیث: ۶۱۷۹) نبی کریم ﷺ کے وصال کے بعد آپ ﷺ کے وعدے پورے کیے۔ (بخاری: ۳۱۳۷)
- (۵۰) ان کے حق میں لکھ کر دینے کے لیے نبی کریم ﷺ نے کاغذ قلم منگوایا۔ (مسلم: ۶۱۸۱)
- (۵۱) آپ نے محبوب کریم ﷺ کے وصال کے وقت سب سے زیادہ جرات اور استقامت کا مظاہرہ فرمایا۔ (بخاری حدیث: ۱۲۴۱، ۱۲۴۲)
- (۵۲) آپ نے ہی بتایا کہ نبی کریم ﷺ کو کہاں دفن کیا جائے۔ (ابن ماجہ: ۱۶۲۸)
- (۵۳) مرتدین اور منکرین ختم نبوت کا مقابلہ کیا۔ (بخاری: ۱۳۹۹، ۱۴۰۰)
- (۵۴) روضہ نبوی میں ثانی تھے (مستدرک حاکم: ۴۴۶۳)
- (۵۵) قرآن و سنت میں سب سے زیادہ تفصیل کے صیغے آپ کے لیے استعمال ہوئے ہیں۔

امام نووی رحمۃ اللہ علیہ لکھتے ہیں: کَمُ لِلصَّدِيقِ مِنْ مَوَاقِفَ وَآثَرٍ وَمَنْ يُحْصِي مَنَاقِبَهُ وَيُحِيطُ بِقَضَائِلِهِ غَيْرُ اللَّهِ عَزَّ وَجَلَّ یعنی صدیق کے کتنے ہی مراتب ہیں اور آپ نے کتنی ہی یادیں چھوڑی ہیں، ان کے مناقب کا شمار اور فضائل کا احاطہ اللہ عزوجل کے سوا کون کر سکتا ہے؟ (تہذیب الاسماء واللغات جلد ۲ صفحہ ۴۷)

تقویٰ

إِنَّ أَكْرَمَكُمْ عِنْدَ اللَّهِ أَتَقَوُّ

از: علامہ صاحبزادہ پیر سلطان محمود نقشبندی

اللہ رب العزت نے قرآن کریم میں جا بجا تقویٰ اختیار کرنے کا حکم ارشاد فرمایا ہے اور صاحبانِ تقویٰ کی علامات کو بیان فرمایا ہے بلکہ سورۃ البقرۃ کے شروع میں ہی متقین کی صفات کو بیان کیا ہے اور کئی مقامات پر صاحبانِ تقویٰ کے لیے انعامات الہیہ کا مژدہ سنایا ہے۔

حضور تاجدارِ ختم نبوت ﷺ نے اپنے مبارک فرامین کے ذریعے تقویٰ کی اہمیت کو اجاگر کیا ہے اور اہل ایمان کو تقویٰ اختیار کرنے کی تاکید فرمائی ہے۔

صحابہ کرام رضوان اللہ علیہم اجمعین نے تقویٰ کی فضیلت و اہمیت کو اپنے کردار و عمل سے واضح کیا ہے جبکہ اولیائے کاملین نے اپنی زندگیوں میں تقویٰ و پرہیزگاری کے عملی نمونے پیش کیے اور اپنے مریدین و متعلقین کو تقویٰ اختیار کرنے کی تلقین کی جس سے یہ معلوم ہو رہا ہے کہ تقویٰ کوئی غیر معمولی چیز ہے۔

سب سے پہلے ہم یہ جانتے ہیں کہ تقویٰ کس چیز کا نام ہے؟ اس کا مفہوم کیا ہے؟ علماء و مفسرین کرام نے تقویٰ کی مختلف تعریفیں کیں ہیں جن میں سے چند ایک کو ذکر کیا جاتا ہے۔

روایت میں ہے کہ ایک مرتبہ حضرت عمر بن خطاب رضی اللہ عنہ نے حضرت ابی بن کعب رضی اللہ عنہ سے پوچھا تقویٰ سے کیا مراد ہے؟

انھوں نے فرمایا: کیا تم بھی کانٹے دار راستے پر چلے ہو؟ حضرت نے فرمایا کیوں نہیں۔ پوچھا آپ کیسے چلتے ہیں۔ فرمایا: کپڑوں کو سمیٹ لیتا ہوں اور جسم کو بچاتا

ہوں۔ حضرت ابی ابن کعب رضی اللہ عنہ نے فرمایا: یہی تقویٰ ہے۔ (تفسیر ابن کثیر)
یعنی جس طرح انسان کانٹے دار جھاڑیوں سے گذرتے ہوئے اپنے دامن کو بچا لیتا
ہے اسی طرح دنیا کے اندر ہر طرف گناہوں کے کانٹے ہیں تو جب انسان گناہوں کی
آلودگیوں سے اپنے آپ کو بچا لیتا ہے تو اس کا نام تقویٰ ہے۔

سیدنا علی المرتضیٰ رضی اللہ عنہ فرماتے ہیں: تقویٰ: معصیت پہ ترک اصرار اور
اطاعت پہ ترک غرور ہے (تفسیر کبیر)

خواجہ حسن بصری رحمۃ اللہ علیہ فرماتے ہیں: تقویٰ یہ ہے کہ تو اللہ پر کسی کو ترجیح نہ
دے اور جان لے کہ تمام امور اللہ تعالیٰ کے قبضہ میں ہیں۔

امام فخر الدین رازی رحمۃ اللہ نقل فرماتے ہیں: متقی ہے وہ جو مصطفیٰ کریم
صلی اللہ علیہ وسلم کے راستے پر چلے، دنیا کو پس پشت ڈال دے، اپنے نفس میں اخلاص اور وفا
پیدا کرے اور حرام و ظلم سے بچے۔

علامہ ابن کثیر ایک قول نقل فرماتے ہیں کہ: چھوٹے بڑے سب گناہوں کو
ترک کر دو یہی تقویٰ ہے چھوٹے گناہوں کو بھی حقیر نہ جانو بے شک پہاڑ کنکریوں سے
ہی بنتے ہیں۔

صوفیائے کرام فرماتے ہیں انسان کے تقویٰ کا علم تین چیزوں سے ہوتا ہے۔

(۱) جو چیز اسے حاصل نہ ہو اس میں اچھی طرح توکل کرے۔

(۲) جو چیز حاصل ہو جائے اس پر اچھی طرح راضی ہو جائے۔

(۳) جو کچھ چلا جائے اس پر خوشی کے ساتھ صبر کرے۔

اللہ کریم اپنے متقی بندوں کے طفیل ہمیں بھی تقویٰ و پرہیزگاری کا نور عطا
فرمائے۔ (آمین بجاہ طہ و یسین)

لب شیریں و دندان مبارک

(از: قاری منصور حسین تنویر)

پتی پتی گلِ قدس کی پتیاں ان لبوں کی نزاکت پہ لاکھوں سلام
جن کے گچھے سے لچھے جھڑیں نور کے ان ستاروں کی نزہت پہ لاکھوں سلام
حضور سید عالم، خاتم النبیین ﷺ کے لب مبارک نہایت خوب صورت اور سرخی
مائل تھے۔ دندان مبارک کشادہ روشن و تاباں تھے۔ جب آپ ﷺ کلام فرماتے تھے تو
دندان پیشیں میں سے نور نکلتا دکھائی دیتا تھا اور جب آپ علیہ الصلوٰۃ والسلام تبسم فرماتے
تو دیواریں روشن ہو جاتیں، اور آپ ﷺ کو کبھی جماعتی نہیں آئی۔ باوجود اس کے کہ آپ
ﷺ کے دندان مبارک نہایت چمکیلے اور صاف تھے۔ پھر بھی آپ ﷺ ان کی صفائی کا
بہت اہتمام فرماتے، احادیث میں آتا ہے کہ آپ ﷺ کسی نماز کے لیے تشریف نہ لے
جاتے تا وقتیکہ مسواک نہ فرما لیتے، اور جب بھی کہیں باہر سے گھر تشریف لاتے تو سب
سے پہلا کام مسواک کرنا ہوتا۔ یہ سب کچھ امت کی تعلیم کے لیے تھا۔

چنانچہ فرمایا ہمیشہ مسواک کرو کہ وہ سبب ہے منہ کی صفائی اور رب تعالیٰ کی
رضا کا۔ نیز فرمایا دو رکعتیں جو مسواک کر کے پڑھی جائیں بے مسواک کی ستر رکعتوں
سے افضل ہے۔

حضرت ابن عباس رضی اللہ عنہ فرماتے ہیں:

کہ حضور ﷺ کے سامنے کے دندان مبارک کشادہ تھے۔ جب آپ ﷺ کلام فرماتے
تو آپ ﷺ کے دانتوں سے نور نکلتا تھا۔ (مشکوٰۃ) حضرت عبداللہ بن حارث
فرماتے ہیں کہ رسول اللہ ﷺ کا ہنسا سوائے تبسم کے نہ تھا۔ (ترمذی)

حضور سرور کائنات ﷺ بعض اوقات اپنے صحابہ کرام سے خوش طبعی اور

مزاح بھی فرما لیتے تھے مگر یہ خوش طبعی اور مزاح ایسا نہ ہوتا تھا جو کہ آپ ﷺ کی شان اور وقار کے خلاف ہوتا۔ ایک روایت پڑھیں اور آپ ﷺ کو مولیٰ کے اندازِ کریمانہ پر قربان جائیں۔

ایک مرتبہ آپ ﷺ نے حضرت انس رضی اللہ عنہ سے مزاح فرمایا: يَا ذَا الَّذِي نِينَ (اے دوکانوں والے) ظاہر ہے کہ ان کے کان دوہی تھے۔ بات بھی غلط نہ ہوئی اور مزاح بھی ہو گیا۔ (جمع الوسائل)

صحابہ کرام رضی اللہ عنہم اجمعین نے عرض کیا: یا رسول اللہ ﷺ آپ ﷺ ہم سے خوش طبعی بھی فرما لیتے ہیں؟ فرمایا لیکن اس وقت بھی میں حق کے سوا کچھ نہیں کہتا۔ (جمع الوسائل، ذکر جمیل)

جس کی تسکین سے روتے ہوئے ہنس پڑے
اس تبسم کی عادت پہ لاکھوں سلام
(تاجدار بریلی شریف)

حضرت فضل بن عباس رضی اللہ عنہ فرماتے ہیں جب حضور انور ﷺ کو قبر انور میں رکھا گیا تو میں نے آخری دیدار کی غرض سے آپ ﷺ کے چہرہ انور کی زیارت کی۔ جب میں نے دیکھا تو آپ ﷺ کے لب ہائے مبارک حرکت کر رہے تھے۔ میں نے اپنے کانوں کو نزدیک کر کے سنا تو آپ ﷺ فرما رہے تھے: اَللّٰهُمَّ اغْفِرْ لَمَّتِي (اے اللہ میری امت کو بخش دے) میں نے یہ بات سب حاضرین کو سنائی تو اس شفقت امت پر سب دھنگ رہ گئے۔

اس قد ہم ان کو بھولے ہائے ہائے ہر گھڑی جن کو ہماری یاد ہے

ہمارے آقائے کریم، مصطفیٰ جانِ رحمت ﷺ کی شان
تو داء الوراء ہے حضور ﷺ کے نعلین مبارک کے صدقے سے ان کے

غلاموں کے مسکرانے کا انداز بھی کمال ہے (اللہ اکبر) میں ایک واقعہ عرض کرتا ہوں: حضرت ربیع بن حراش اور ربیع بن حراش رضی اللہ تعالیٰ عنہما دونوں بھائی بڑے عابد و زاہد تھے اور تابعی تھے۔ انھوں نے قسم کھائی کہ جب تک ہمیں اپنا جنتی ہونا معلوم نہ ہو جائے گا ہم ہنسیں گے نہیں، چنانچہ وہ زندگی بھر نہ ہنسے، لیکن جب ان کی وفات ہونے پر ان کو تختہ پر لٹایا گیا تو وہ ہنسنے لگے۔ جس کو سب لوگوں نے اپنی آنکھوں سے دیکھا۔ (دلائل النبوة، نووی شرح صحیح مسلم، شرح الصدور)

اور ان کے متعلق حضور ﷺ نے خبر دی تھی چنانچہ حضرت حذیفہ رضی اللہ عنہ فرماتے ہیں کہ میں نے حضور علیہ الصلوٰۃ والسلام سے سنا۔ آپ ﷺ نے فرمایا:

يَكُونُ فِي امْتِي رَجُلٌ يَتَكَلَّمُ بَعْدَ الْمَوْتِ (خصائص کبریٰ) کہ میری امت میں ایک مرد ہوگا جو موت کے بعد بھی کلام کرے گا۔ چنانچہ جب ربیع بن حراش نے موت کے بعد اچانک اپنے منہ سے کپڑا ہٹایا اور کہا السلام علیکم اور ہنسے تو ان کے بھائی ربیع بن حراش نے کہا۔ اے بھائی کیا تم زندہ ہو؟ انھوں نے کہا نہیں لیکن میں اپنے رب سے ملا تو میرا رب مجھ سے روح وریحان اور خوشی اور مہربانی سے پیش آیا اس لیے میں ہنسا ہوں اب تم لوگ جلدی کرو کیونکہ ابوالقاسم ﷺ مجھ پر نماز پڑھنے کے لیے منتظر ہیں۔ (شرح الصدور)

یہ واقعہ ام المؤمنین حضرت عائشہ رضی اللہ عنہا کے سامنے جب ذکر کیا گیا تو انھوں نے تصدیق کی اور فرمایا بے شک نبی کریم ﷺ فرماتے تھے کہ میرا ایک امتی مرنے کے بعد کلام کرے گا۔ (خصائص کبریٰ)

اللہ تعالیٰ اپنے محبوب کریم ﷺ اور ان کی پیاری پیاری مسکراہٹ کے طفیل ہم سب کی بلا حساب بخشش فرمائے اور اپنے محبوب ﷺ کی زیارت سے مشرف فرمائے (آمین)

دوستوں سے حسن سلوک

(رحمت دو عالم ﷺ کا روشن و درخشاں پہلو)

تحریر: پروفیسر رائے محمد اعجاز کھرل (پی ایچ ڈی سکالرمی الدین اسلامی یونیورسٹی میریاں شریف)

انسان کے برتاؤ اور مزاج کا امتحان اس وقت ہوتا ہے، جب وہ اپنے دوستوں اور ساتھیوں کے ساتھ ہو، بالخصوص ایسی صورت میں جب کہ اللہ نے اسے اپنے ہم عمر اور ہم عصروں کے مقابلے میں بلند مقام و مرتبے سے نوازا ہو، جو لوگ کم ظرف ہوتے ہیں، وہ ایسے مواقع کو اپنی بڑائی کے اظہار اور دوسروں کو نیچا دکھانے کے لیے استعمال کرتے ہیں۔ رسول اللہ ﷺ کی حیات طیبہ جہاں زندگی کے دوسرے پہلوؤں میں بہترین اسوہ ہے، اسی طرح آپ ﷺ کے یہاں دوستوں کے ساتھ سلوک و برتاؤ کے سلسلے میں بھی بہترین رہنمائی موجود ہے، آپ ﷺ اپنے ساتھیوں سے محبت کا اظہار کرتے، ان کی خوبیوں کا اعتراف فرماتے، ان کے خصوصی وصف اور امتیازی مقام کو برسر بیان کرتے، جیسے: آپ ﷺ نے حضرت ابو بکر رضی اللہ عنہ و عمر رضی اللہ عنہ کے بارے میں فرمایا کہ اہل زمین میں میرے وزیر ہیں: (سنن ترمذی، حدیث نمبر ۳۶۸۰)

حضرت عثمان غنی رضی اللہ عنہ کے بارے میں فرمایا کہ وہ سب سے زیادہ حیا کرنے والے ہیں: (کنز العمال) حضرت علی رضی اللہ عنہ کے بارے میں ارشاد ہوا کہ میں علم کا شہر ہوں اور علی رضی اللہ عنہ اس کا دروازہ ہیں: (العجم الکبیر) حضرت زبیر بن عوام رضی اللہ عنہ کو اپنا حواری قرار دیا۔ (صحیح البخاری، کتاب الجہاد) حضرت حذیفہ بن یمان رضی اللہ عنہ کو اپنا محرم راز بنایا۔ (صحیح البخاری، باب مناقب عمار و حذیفہ) حضرت ابو عبیدہ بن جراح رضی اللہ عنہ کو



امین امت کہا۔ (صحیح البخاری، باب قصۃ اہل نجران) حضرت عبداللہ ابن مسعود رضی اللہ عنہ کے بارے میں فرمایا کہ جو بات انہیں پسند میں نے بھی اسے اپنی امت کے لیے پسند کیا: (مستدرک حاکم: ۳۱۷/۳) اس طرح کے توقیر و احترام کے بہت سے الفاظ ہیں، جو آپ ﷺ نے اپنے مختلف رفقاء کے لیے ارشاد فرمائے، اس سے سبق ملتا ہے کہ ایک مسلمان کے اندر اپنے ہم عصروں کی خوبیوں، صلاحیتوں اور کارناموں کے اعتراف کا جذبہ ہونا چاہیے، البتہ یہ ضرور ہے کہ اس میں مبالغہ نہ ہو۔

آپ ﷺ اپنے رفقاء سے گہرا رابطہ رکھتے تھے، ایسا تعلق ہوتا تھا جیسے گھر کے افراد کا ایک دوسرے سے ہوتا ہے اور آپ ﷺ کا برتاؤ ایسا دل موہ لینے والا ہوتا تھا کہ ہر ساتھی کو گمان ہوتا کہ آپ ﷺ کو سب سے زیادہ محبت مجھ ہی سے ہے، آپ ﷺ کے ایک نسیباً نو عمر صحابی حضرت عبداللہ بن جحش کا بیان ہے کہ آپ جب بھی انہیں دیکھتے تبسم فرماتے، یہاں تک کہ انہیں خیال ہوا کہ آپ ﷺ انہیں تمام صحابہ میں سب سے زیادہ محبوب رکھتے ہیں؛ چنانچہ انہوں نے یہ بات آپ ﷺ سے پوچھ ہی لی کہ آپ کو سب سے زیادہ محبت کس سے ہے؟ آپ ﷺ نے فرمایا: ابوبکر سے۔ (کنز العمال)

اسی دوستانہ رفاقت کا اثر تھا کہ آپ ﷺ اپنے رفقاء کے ساتھ کھانے پینے میں شریک رہتے، حضرت جابر بن عبداللہ رضی اللہ عنہ سے مروی ہے کہ میں اپنے گھر میں بیٹھا ہوا تھا، رسول اللہ ﷺ کا میرے پاس سے گزر ہوا، آپ ﷺ نے مجھے اشارہ کیا، میں آپ ﷺ کے پاس آ گیا، آپ ﷺ نے میرا ہاتھ تھام لیا، ہم دونوں چلے، یہاں تک کہ بعض ازواج مطہرات رضی اللہ عنہن کے حجروں کے پاس تشریف لائے، آپ ﷺ اندر چلے گئے، پردہ گرا دیا پھر مجھے حاضری کی اجازت دی، میں بھی اندر

داخل ہوا، آپ ﷺ نے دریافت فرمایا کھانے کی کوئی چیز ہے، عرض کیا گیا: ہاں، اور روٹی کے تین ٹکڑے لائے گئے، ایک ٹکڑا آپ ﷺ نے اپنے سامنے رکھا، ایک میرے سامنے، تیسرے کے دو حصے کر دیئے گئے، آدھا خود رکھا، آدھا مجھے عنایت فرمایا، پھر دریافت کیا: کوئی سالن بھی ہے؟ جواب ملا: نہیں، صرف سرکہ ہے، آپ ﷺ نے فرمایا لاؤ تو سہی، یہ تو بہت اچھا سالن ہے۔ (صحیح مسلم)

اسی طرح آپ ﷺ بے تکلف اپنے رفقاء کی دعوت قبول فرماتے، اگر دوسرے رفقاء بھوکے ہوں، تو جو بھی میسر ہوتا، ان میں سب کو شامل فرماتے، غزوہ خندق کے موقع پر بڑی تنگی تھی، صحابہ فاقہ سے دو چار تھے، خود رسول اللہ ﷺ کی کیفیت بھی یہی تھی، اس موقع پر حضرت جابر رضی اللہ عنہ نے تنگی کے باوجود آپ کے لیے تھوڑا سا کھانا بنایا، اور دعوت پیش کی، ان کا منشا تھا کہ صرف آپ ﷺ تشریف لائیں، لیکن آپ ﷺ نے تمام صحابہ رضی اللہ عنہم کو دعوت دے دی، حضرت جابر رضی اللہ عنہ اس صورت حال سے پریشان ہو گئے، لیکن اہلیہ نے اطمینان دلایا کہ جب آپ ﷺ نے صورت حال سے واقف ہونے کے باوجود سب کو دعوت دی ہے تو انشاء اللہ کمی نہیں ہوگی، چناں چہ یہی ہوا کہ آپ ﷺ کی برکت سے تمام لوگوں نے سیر ہو کر کھایا۔

(بخاری، کتاب الجہاد والسیر)

جب آپ ﷺ مدینہ تشریف لائے، تو حضرت سلمان فارسی رضی اللہ عنہ نے آپ ﷺ کے سامنے رطب کھجور پیش کی، جو وہاں کی عمدہ کھجور سمجھی جاتی تھی، آپ نے اس کے بارے میں دریافت فرمایا: حضرت سلمان رضی اللہ عنہ نے عرض کیا: یہ آپ اور آپ کے ساتھیوں کے لیے صدقہ ہے، ارشاد ہوا اسے اٹھا لوں کیوں کہ ہم صدقہ نہیں کھاتے، حضرت

سلمان رضی اللہ عنہ نے اٹھالیا، اگلے دن پھر اسی طرح کھجور لائے، خدمت اقدس میں پیش کیا، آپ نے آج بھی کھجور کے بارے میں دریافت فرمایا، کہنے لگے: یہ آپ کے لیے ہدیہ ہے، آپ ﷺ نے فرمایا: دسترخوان بچھاؤ، چانچہ سب نے مل کر تناول کیا۔ (مسند احمد) دراصل حضرت سلمان رضی اللہ عنہ تورات کے بڑے عالم تھے اور وہ یہ جاننا چاہتے تھے کہ آپ ﷺ کا دعویٰ نبوت صحیح ہے یا نہیں، کیوں کہ انبیاء علیہم السلام صدقہ نہیں کھاتے، آپ ﷺ کے اپنے ساتھیوں کی ضیافت کرے اور ان کے ہم طعام ہونے کے بہت سے واقعات حدیث و سیرت کی کتابوں میں موجود ہیں۔ غرض کہ آپ ﷺ تمام معاملات میں ان کے ساتھ شریک رہتے تھے، تقریبات میں بھی، کھانے پینے میں بھی، خوشی اور غمی میں بھی، اسی لیے آپ ﷺ کا اپنے صحابہ رضی اللہ عنہم سے بے حد قریبی رشتہ تھا اور اور وہ آپ ﷺ کو اس طرح ٹوٹ کر چاہتے تھے کہ گویا ایک شمع کے گرد پروانے ہوں، ابوسفیان نے مسلمان ہونے سے پہلے اس بات کا اعتراف کیا کہ جس طرح محمد (صلی اللہ علیہ وسلم) کے ساتھی ان سے محبت کرتے ہیں میں نے کسی شخص کو دوسرے شخص کے ساتھ ایسی محبت کرتے ہوئے نہیں دیکھا: (سیرت ابن ہشام ۲: ۱۷۲)

باوجود یہ کہ آپ ﷺ کی زندگی خود قناعت کے ساتھ گزرتی اور کئی کئی وقت فاقہ کی نوبت آجاتی، لیکن اس کی باوجود آپ ﷺ اپنے ساتھیوں کی مالی اعانت کا بھی خیال رکھتے، کوئی تحفہ آتا تو اسے لوگوں میں تقسیم کر دیتے، یہاں تک کہ رمضان المبارک میں آپ کا جود و سخا تیز ہوا سے بھی بڑھ جاتا۔ (کنز العمال ۶: ۵۱۵) دوستوں کے ساتھ داد و دہش کا مختلف انداز اختیار فرماتے، حضرت جابر بن عبد اللہ رضی اللہ عنہ سفر میں

آپ کے ساتھ تھے، ان کی اونٹنی بڑی سست تھی، آپ نے ان سے ڈنڈا لیا اور چند دفعہ اونٹنی کو ہلکے طور پر مارا، پھر کیا تھا اونٹنی اتنی تیز چلی کہ وہ آپ کی اونٹنی کے برابر میں چلنے لگی، آپ نے ان سے پوچھا کہ کیا وہ اونٹنی فروخت کریں گے؟ حضرت جابر رضی اللہ عنہ نے پیش کش کی کہ آپ رضی اللہ عنہ سے ہدیت قبول فرمائیں، لیکن آپ نے اسے خریدنے پر ہی اصرار کیا، ایک درہم سے بات شروع ہوئی، آپ قیمت بڑھاتے چلے گئے، یہاں تک کہ بات چالیس درہم تک پہنچی، پھر مدینہ پہنچے کے بعد آپ نے پیسے بھی ادا کر دیئے اور اونٹنی بھی ہدیت واپس کر دی۔ (مسلم، باب استحباب نکاح البکر، حدیث نمبر ۵۱۷۰) ایک موقع پر حضرت عمر رضی اللہ عنہ نے ایک سامان خریدا، اور ان ہی کے صاحب زادے حضرت عبداللہ ابن عمر رضی اللہ عنہ کو ہدیہ کر دیا۔ (کنز العمال ۴: ۲۸۳/۱)

یہ عطا کرنے کے مختلف طریقے تھے، اس کا نتیجہ تھا کہ آپ رضی اللہ عنہ کے پاس کثرت سے مال غنیمت آتا، مختلف علاقوں کے محصولات آتے، لیکن کوئی چیز آپ کے پاس باقی نہیں رہتی، ایک دن چند درہم بچ گئے، تو آپ رضی اللہ عنہ بے چین تھے، حضرت عائشہ رضی اللہ عنہا نے آپ کی بے چینی دیکھ کر خیال کیا کہ شاید کوئی تکلیف ہوگی، آپ رضی اللہ عنہ نے فرمایا: نہیں، میں اس لیے بے قرار ہوں کہ کہیں اس حال میں میری موت نہ آجائے کہ یہ سکے پاس موجود ہوں۔ (بخاری)

دوستوں کہ ساتھ حسن سلوک کا ایک پہلو بے تکلفی ہے، اس بے تکلفی کا اندازہ اس سے کیا جاسکتا ہے کہ آپ رضی اللہ عنہ ساتھیوں سے مزاح بھی فرماتے تھے، اور آپ کی بے تکلفی کو دیکھتے ہوئے آپ کے رفقاء بھی آپ سے مزاح کرتے تھے، حضرت انس رضی اللہ عنہ سے روایت ہے کہ زہرانام کہ ایک صاحب دیہات سے آتے تھے اور دیہات کی

چیزوں کا تحفہ بیچا کرتے تھے، پھر جب واپس ہونے لگتے تو آپ ﷺ ان کو سامان و اسباب دے کر رخصت کرتے، آپ ﷺ نے ایک موقع پر فرمایا: زاہر ہمارے دیہاتی ساتھی ہیں اور ہم ان کے شہری ساتھی ہیں، رسول اللہ ﷺ ان سے بڑی محبت فرماتے تھے، وہ خوش شکل نہیں تھے، ایک دن جب وہ اپنا سامان بیچ رہے تھے، آپ ﷺ ان کے پاس تشریف لائے اور ان کو پیچھے سے اس طرح اپنی گود میں لیا کہ وہ دیکھ نہ سکے، کہنے لگے: چھوڑ دو: یہ کون شخص ہے؟ پھر انہوں نے محسوس کر لیا کہ آپ ﷺ ہیں: آپ ﷺ فرمانے لگے: کون ہے جو اس غلام کو خرید لے؟ حضرت زاہر نے عرض کیا: اللہ کے رسول اللہ ﷺ تب تو آپ مجھے کھوٹا مال پائیں گے، ارشاد ہوا، لیکن تم اللہ کے پاس کھوٹے نہیں ہوں: (مسند، احمد، عن انس، حدیث نمبر ۱۲۶۶۹)۔

جیسا کہ عرض کیا گیا، آپ ﷺ کی خوش اخلاقی اور بے تکلفی سے حوصلہ پا کر بعض دفعہ خود صحابہ بھی آپ سے مزاح کر لیتے تھے، غزوہ تبوک کے موقع پر حضرت عوف بن مالک اشجعی رضی اللہ عنہ خدمت اقدس میں حاضر ہوئے، سلام کیا، آپ نے جواب دیا اور فرمایا: اندر آ جاؤ، حضرت عوف بن مالک رضی اللہ عنہ نے ازراہ مزاح عرض کیا: اللہ کے رسول اللہ ﷺ! کیا پورا کا پورا آ جاؤں، آپ ﷺ نے فرمایا: پورے پورے آ جاؤ، چنانچہ عوف ابن مالک اندر تشریف لائے۔ (ابوداؤد، باب ما جاء فی المزاح) ایک بار آپ ﷺ نے حضرت صہیب رضی اللہ عنہ کو کھجور کھاتے ہوئے دیکھا، حالاں کہ ان کی آنکھ میں تکلیف تھی، آپ ﷺ نے فرمایا: تمہاری آنکھ میں تکلیف ہے، پھر بھی کھجور کھاتے ہو؟ حضرت صہیب رضی اللہ عنہ نے عرض کیا: جس طرف تکلیف نہیں ہے اس طرف سے کھاتا ہوں، آپ ﷺ ان کی اس بے ساختہ جواب پر ہنس پڑے۔

مستدرک حاکم، باب ذکر مناقب صہیب) لیکن مزاح میں بھی آپ کی زبان سے کوئی ایسی بات نہیں نکلتی تھی، جو حق اور سچائی کے خلاف ہو، آپ کے مزاح کرنے پر تعجب کرتے ہوئے بعض صحابہ نے دریافت کیا: کیا آپ بھی ایسا کرتے ہیں؟ آپ ﷺ نے فرمایا: ہاں؛ لیکن میں کوئی ایسی بات نہیں کہتا، جو حق اور سچائی کے خلاف ہو: (مسند احمد)

البتہ آپ ﷺ کو یہ بات گوارا نہیں تھی کہ ہنسی مذاق تکلیف دہ اور اہانت آمیز ہو جائے، یا کسی کو اس بہانے سے دل آزار بات کہی جائے، عبد اللہ نام کہ ایک صاحب تھے، یہ رسول اللہ ﷺ کو ہنسایا کرتے تھے، ایک دن ان پر آپ کی حکم سے شراب پینے کی سزا جاری کی گئی، لوگوں میں سے ایک صاحب کہنے لگے: یہ کس قدر بار بار یہ حرکت کرتا ہے، اس پر اللہ کی لعنت ہو، آپ ﷺ نے فرمایا: اس پر لعنت نہیں بھیجو، خدا کی قسم! جہاں تک مجھے معلوم ہے، وہ اللہ اور اس کے رسول اللہ ﷺ سے محبت کرتا ہے۔ (صحیح بخاری، کتاب الحدود) اسی طرح جب بھی آپ ﷺ کے سامنے کوئی ایسی بات آتی، جس سے توقیری کا پہلو ظاہر ہوتا ہو تو آپ اس کی نفی فرماتے، ایک بار حضرت عبد اللہ ابن مسعود رضی اللہ عنہ مسواک توڑنے کے لیے ایک درخت پر چڑھے، ان کی پنڈلیاں بہت پتلی تھیں، ایسا محسوس ہونے لگا جیسے ہوا ان کو اڑالے جائے گی، لوگ ہنسنے لگے، آپ ﷺ نے دریافت فرمایا: کیوں ہنستے ہو؟ صحابہ نے عرض کیا: ان کی پتلی پتلی پنڈلیوں کی وجہ سے، آپ ﷺ نے فرمایا: اس ذات کی قسم! جس کے ہاتھ میں میری جان ہے کی اللہ کی ترازو میں ان کا وزن اُحد پہاڑ سے بھی بڑھا ہوا ہے۔

(مسند احمد)



آپ ﷺ قدم قدم پر اپنے ساتھیوں کی دل داری کا خیال رکھتے تھے، غزوہ حنین کے بعد جب مال غنیمت کی تقسیم کے سلسلے میں انصار میں سے بعض نوجوانوں کو شکوہ پیدا ہوا تو آپ ﷺ نے انہیں الگ جمع کیا اور ایسا اثر انگیز خطبہ دیا کہ ان کی داڑھیاں آنسوؤں سے تر ہو گئیں۔ آپ ﷺ نے اس موقع پر جہاں انصار مدینہ پر اسلام کے احسانات کا ذکر فرمایا، وہیں انصار کے احسانات کا بھی کھلے دل سے اعتراف فرمایا اور اخیر میں ارشاد فرمایا: کیا تمہیں یہ بات پسند نہیں ہے کہ لوگ بکریاں اور اونٹ لے کر جائیں اور تم نبی کو اپنے کجاوہ میں لے کر جاؤ؟ اگر ہجرت نہ ہوتی تو میں انصار ہی میں پیدا ہوا ہوتا، اگر لوگ ایک وادی میں چلیں تو میں اس وادی میں چلوں گا جس میں انصار چلیں، میرے لیے انصار کی حیثیت اس لباس کی سی ہے، جو اوپر سے پہنا جاتا ہے: (صحیح بخاری)

آپ ﷺ اپنے صحابہ کی ضرورتوں کا پورا پورا خیال رکھتے، ایک صاحب کی کھجوروں کی فصل خراب ہو گئی اور ان پر بہت سا قرض ہو گیا، آپ ﷺ نے اپنے رفقاء سے فرمایا، ان کی مدد کرو، لوگوں نے مدد کی، لیکن قرض ادا نہیں ہو پایا، آپ نے ان کے قرض خواہوں سے کہا: جو موجود ہو، وہ لے لو، اور تمہیں صرف اسی کا حق حاصل ہے۔ (صحیح مسلم)

اگر آپ ﷺ کے رفقاء میں سے کسی کو تکلیف دہ بات پیش آئی تو ان کی تسلی اور دل داری کا پورا اہتمام فرماتے، عبداللہ ابن جحشؓ نے جب ہجرت کی تو مکہ مکرمہ میں ان کے مکان پر ابوسفیان نے قبضہ کر لیا اور بیچ ڈالا، جب انہوں نے آپ ﷺ سے شکایت کی تو آپ ﷺ نے فرمایا: تمہیں یہ بات پسند نہیں ہے کہ اللہ تم کو اس کے

بدلے جنت میں اس سے بہتر گھر عطا فرمادے، انہوں نے عرض: کیوں نہیں؟
 آپ ﷺ نے فرمایا: تمہیں یہ چیز، یعنی: اس کے بدلے جنت ملے گی۔ (سیرت
 ابن ہشام ۳: ۱۶۸)

ایک صاحب اپنے چھوٹے بچے کو لے کر خدمتِ اقدس میں حاضر ہوا کرتے تھے، بچہ
 آپ ﷺ کی پشت مبارک کی طرف آ جاتا تو آپ ﷺ اسے سامنے بٹھالیا کرتے
 ، بچہ کا انتقال ہو گیا، ان صدمے سے ان کے والد حاضر نہ ہو سکے، آپ ﷺ کو معلوم
 نہیں تھا، ان کے بارے میں دریافت کیا، بتایا گیا کہ ان کے صاحب زادے کا انتقال
 ہو گیا ہے، آپ ﷺ نے ان سے ملاقات کی، ان کے بچے کے بارے میں دریافت
 فرمایا اور تعزیت کی، پھر آپ ﷺ نے فرمایا: تمہیں یہ بات زیادہ محبوب ہے کہ وہ
 تمہارے ساتھ زندگی گزارتا، یا یہ بات کہ تم جنت کہ کسی دروازے پر آؤ، اور تم دیکھو
 کہ وہ تم سے پہلے پہنچ چکا ہے اور تمہارے لیے دروازہ کھول رہا ہے؟ انہوں نے عرض
 کیا: یہ دوسری بات مجھے زیادہ محبوب ہے، آپ ﷺ نے فرمایا: یہ چیز تمہیں حاصل
 ہوگئی، صحابہ رضی اللہ عنہم نے عرض کیا: یہ صرف ان کے لیے ہے یہ سب لوگوں کے لیے
 ؟ آپ ﷺ نے فرمایا سب کے لیے۔ (نسائی)

اسی طرح آپ ﷺ مشکل کاموں میں بھی صحابہ رضی اللہ عنہم کے ساتھ شریک رہتے
 ، غزوہ خندق پر سرد موسم تھا، صحابہؓ بھوکے پیاسے خندق کھودنے میں مشغول تھے اور
 تھک کر پڑ رہے تھے، ایسے وقت آپ ﷺ تشریف لاتے اور فرماتے: یا اللہ! عیش
 و آرام تو آخرت ہی کا عیش و آرام ہے، اس لیے انصار اور مہاجرین کی مغفرت فرما
 ۔ ہم لوگ جواب میں کہتے کہ ہم نے آخری دم تک کے لیے جہاد پر (محمد ﷺ) سے

بیعت کی ہے (صحیح بخاری)

ایک موقع پر مدینے میں شور مچا، لوگوں کو خیال ہوا شاید دشمن حملہ آور ہو گیا ہے، سب سے آگے آپ ﷺ بڑھے اور اس حال میں واپس آئے کہ آپ حضرت ابو طلحہ رضی اللہ عنہ کے گھوڑے پر تھے، جس میں زین بھی نہیں تھی اور گردن مبارک سے تلوار لٹکی ہوئی تھی، آپ فرما رہے تھے کہ کیوں گھبراتے ہو؟ کیوں گھبراتے ہو؟ (صحیح بخاری)

ایک دفعہ اپنے کچھ ساتھیوں کے ساتھ سفر پر تھے، چنانچہ ایک بکرے کو ذبح کرنے کی بات طے پائی، ایک صحابی نے کہا: اسے ذبح کرنا میرے ذمے ہے، دوسرے نے کہا: اس کی کھال اتارنے کا کام میں کروں گا، تیسرے نے کہا: میں اسے پکاؤں گا، رسول اللہ ﷺ نے فرمایا: میں ایندھن کی لکڑیاں جمع کروں گا، صحابہ رضی اللہ عنہم نے عرض کیا: آپ ﷺ کا کام ہم کر دیں گے، یعنی: آپ ﷺ زحمت نہ فرمائیں! ارشاد فرمایا: مجھے معلوم ہے کہ تم لوگ میری طرف سے کفایت کر دو گے، لیکن مجھے پسند نہیں ہے کہ میں تم لوگوں کے مقابلے میں امتیاز اور بڑائی اختیار کروں، اللہ تعالیٰ اپنے بندوں میں سے ایسے لوگوں کو پسند نہیں کرتا، جو اپنے ساتھیوں میں بڑے بنتے ہوں:

(کشف الخفاء: ۱۵۲)

آپ ﷺ اپنے رفقاء کے ساتھ اس طرح رہتے تھے کہ گویا آپ ﷺ ان ہی میں سے ایک ہیں، حضرت انس رضی اللہ عنہ سے روایت ہے کہ آپ ﷺ انصار کے یہاں تشریف لے جاتے تھے، ان کے بچوں کو سلام کرتے، بچوں کے سر پر ہاتھ پھرتے اور انہیں دعائیں دیتے تھے۔ (سنن بیہقی) حضرت سہیل بن حنیف رضی اللہ عنہ سے روایت ہے کہ آپ ﷺ مسلمانوں میں سے کمزور لوگوں کے پاس تشریف لاتے، ان سے ملاقات

کرتے، ان کے بیماروں کی عیادت فرماتے اور ان کے جنازوں میں شریک ہوتے تھے۔ (مستدرک حاکم) حضرت عبداللہ ابن ابی اوفی رضی اللہ عنہ نقل کرتے ہیں کہ آپ صلی اللہ علیہ وسلم کو بیواؤں اور مسکینوں کے لئے چلنے اور ان کی ضرورت پوری کرنے میں کوئی عار نہیں ہوتا تھا۔ (نسائی)

بہت سے لوگ جو دیہاتوں کے رہنے والے تھے، عام طور پر تہذیب و تمدن سے نا آشنا ہوتے تھے، لیکن آپ صلی اللہ علیہ وسلم ان کی باتوں کو بھی خندہ پیشانی سے برداشت کرتے، ایک موقع پر ایک دیہاتی شخص نے اس زور سے چادر مبارک کھینچی کہ گردن مبارک پر نشان پڑ گیا، آپ صلی اللہ علیہ وسلم نے صرف اس قدر فرمایا کی تم اسے بھلے طریقے پر بھی کہہ سکتے تھے۔ (صحیح بخاری، کتاب فرض الخمس)

آپ صلی اللہ علیہ وسلم اپنے رفقاء کے ساتھ نہ صرف مالی جہت سے حسن سلوک کرتے تھے، بلکہ انہیں مشورے میں بھی شامل رکھتے تھے، حالاں کہ آپ کا ہر عمل وحی الہی پر مبنی ہوتا تھا، اس لیے آپ صلی اللہ علیہ وسلم کو مشورے کی ضرورت نہیں تھی؛ لیکن اپنے ساتھیوں کی دل داری اور مشورے کی اہمیت کو واضح کرنے کے لیے آپ مشورہ فرمایا کرتے تھے: اے لوگو! مجھے مشورہ دو: (صحیح مسلم) چنانچہ غزوہ خندق کے موقع پر خندق کھودنے کا فیصلہ حضرت سلمان فارسیؓ کے مشورے سے ہوا، بلکہ ایسا بھی ہوتا تھا کہ آپ صلی اللہ علیہ وسلم بعض اوقات اپنی رائے پر اپنے رفقاء کی رائے کو ترجیح دیتے تھے، جیسا کہ غزوہ احد میں ہوا۔ (سیرۃ ابن ہشام: ۶۰/۲) حالاں کہ بعد کے حالات نے ثابت کیا کہ آپ صلی اللہ علیہ وسلم ہی کی رائے درست تھی، لیکن کبھی آپ صلی اللہ علیہ وسلم نے ان ساتھیوں پر کوئی نکیر نہیں فرمائی، جن کے مشورے پر عمل کیا گیا اور جو بظاہر مسلمانوں کے لیے نقصان کا سبب ہوا۔

جہاں آپ ﷺ نے رفقاء کی مادی ضرورتوں کا اور دل داعی و حسن سلوک کا لحاظ رکھتے تھے، وہیں ان کی دینی تربیت پر بھی متوجہ رہتے تھے، آپ ﷺ نے ایک صاحب کو تیز تیز نماز پڑھتے ہوئے دیکھا، پوری توجہ سے ان کی نماز کا جائزہ لیا اور پھر انہیں اعتدال و میانہ روی کے ساتھ نماز پڑھنے کی تلقین کی۔ (مسلم، کتاب الصلاة) ایک موقع پر اپنے رفقاء سے فرمایا: جس طرح مجھے نماز پڑھتے ہوئے دیکھتے ہو، اسی طرح نماز پڑھا کرو: (بخاری، باب رحمۃ الناس واللبھائم، حدیث نمبر ۱۶۰۰۸) حجۃ الوداع کے موقع پر فرمایا: شاید اس کے بعد پھر میرا اور تمہارا حج ایک ساتھ نہ ہو پائے؛ اس لیے مجھ سے ضرور ہی حج کا طریقہ سیکھ لو

:(صحیح مسلم) حضرت عبداللہ بن مسعود رضی اللہ عنہ سے قرآن پڑھوا کر سنایا۔ (مسلم، حدیث نمبر ۱۰۸) حضرت ابو بکر رضی اللہ عنہ سے اپنے سامنے ایک مقدمے کا فیصلہ کروایا۔ (کنز العمال ۵: ۱۲۸) حضرت معاذ بن جبل رضی اللہ عنہ کو اجتہاد کے اصول بتائے۔ (ترمذی، کتاب الاحکام) حضرت علی رضی اللہ عنہ کو قضاء کا کام سپرد کرتے ہوئے نئے پیش آنے والے مسائل کا حل کا منہج سمجھایا کہ ان مسائل میں انفرادی رائے قائم کرنے کے بجائے اجتماعی غور و فکر کا طریقہ اختیار کرنا چاہیے۔ (العجم الاوسط ۱۶۱۸)

دینی تربیت کا ایک پہلو یہ ہے کہ آپ ﷺ اپنی تمام تر نرمی، رحم دلی، تواضع اور خوش اخلاقی کے باوجود احکام شریعت کے معاملے میں سختی سے کام لیتے تھے، آپ ﷺ حضرت اسامہ بن زیدؓ کو بہت چاہتے تھے،

”عرب کے ایک معزز قبیلے کی ایک خاتون نے چوری کر لی تھی اور اس پر شرعی سزا جاری کرنے کا مسئلہ تھا، حضرت اسامہ رضی اللہ عنہ نے اس کے حق میں سفارش کی، تو آپ ﷺ

کے چہرے کا رنگ دل گیا، آپ ﷺ صرف ان کو تنبیہ کی، بلکہ اس موقع پر خطبہ بھی ارشاد فرمایا: گزشتہ قومیں اسی بنیاد پر ہلاک کر دی گئیں کی ان میں کوئی معزز آدمی چوری کرتا تو لوگ انہیں چھوڑ دیتے اور کوئی معمولی آدمی چوری کرتا تو اس پر سزا جاری کرتے، خدا کی قسم! اگر فاطمہ بن محمد ﷺ بھی چوری کرتی تو اس کے بھی ہاتھ کاٹے جاتے۔ (صحیح بخاری، باب حدیث الغار)

آپ ﷺ اس بات کا بھی خیال رکھتے تھے کہ اگر اپنے رفقاء کے درمیان کوئی رنجش پیدا ہو جائے تو اسے دور فرمادیں، ایک بار تو ایسا ہوا کی کہ آپ قبیلہ بنو عوف میں صلح کرانے تشریف لے گئے اور اس کوشش میں اتنی تاخیر ہو گئی کہ حضرت بلال رضی اللہ عنہ نے نماز کے لیے حضرت عبدالرحمان بن عوف رضی اللہ عنہ کو آگے بڑھا دیا، آپ ﷺ بعد میں آکر شریک ہوئے۔ (صحیح بخاری) اسی طرح آپ ﷺ نے بعض صحابہ رضی اللہ عنہم، مہاجرین و انصار کے درمیان، اور انصار کے دو قبائل اوس و خزرج کے درمیان اختلاف کو دور کرنے کی کامیاب کوشش کی اور میل ملاپ کے ماحول کو باقی رکھنے کا سبق دیا۔ اپنے احباب کے ساتھ اس حسن سلوک کا نتیجہ تھا کہ ہر صحابی کا دل آپ ﷺ کی محبت سے لبریز ہوتا، حضرات انس رضی اللہ عنہ سے روایت ہے کہ بعض لوگ وہ تھے، جو دنیاوی مفاد کے لیے اسلام قبول کرتے تھے، لیکن اسلام قبول کرنے کے بعد ان کو مسلمان ہونا دنیا اور اس کی تمام چیزوں سے عزیز تر ہو جاتا تھا (صحیح مسلم)

غرض کہ رسول اللہ ﷺ کی ذات والا صفات اپنے دوستوں، بے تکلف ساتھیوں، ہم عمروں اور رفقاء کے ساتھ خوش گوار برتاؤ کی ایک بہترین مثال ہے۔



علم دین کی ضرورت

از: حاجی صبا صاحبہ صدیقی (معلمہ صدیقیہ قرآن اکیڈمی - فاضلہ تنظیم المدارس)

اس مختصر ناپائیدار زندگی میں روزِ حشر کی تیاری کے لیے اس جہان کے لیے کامیابی کی ضمانت علم دین میں ہی ہے۔ علم دین کو چھوڑ کر رسوائی کے سوا کچھ ہاتھ نہیں آتا۔

علم دین ہی سے آدابِ زندگی نصیب ہوتے ہیں۔ ماں باپ کی عظمت کا پتہ چلتا ہے۔ شعور کی پختگی نصیب ہوتی ہے اور سب سے بڑھ کر فرمانِ الہی اور اطاعتِ رسول ﷺ کا نور ملتا ہے۔ محبتِ رسول ﷺ کی لازوال دولت نصیب ہوتی ہے۔

علم دین ہی ذریعہ نجات ہے:

اللہ تبارک و تعالیٰ نے قرآن مجید میں علم دین کی ضرورت، فضیلت اور علم دین حاصل کرنے والوں کی بزرگی اور شان بیان فرمائی۔

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوْلُوا الْعِلْمَ دَرَجَاتٍ

(سورۃ المجادلہ آیت: ۱۱)

ترجمہ: اللہ تمھارے ایمان والوں کے اور ان کے جن کو علم دیا گیا درجے بلند فرمائے گا۔

مسلم معاشروں میں جن علوم کی ترویج و اشاعت کی اشد ضرورت ہے ان میں سرفہرست علم دین ہے۔

اللہ تعالیٰ نے قرآن مجید، فرقان رشید میں بہت سے مقامات پر علم والوں کی فضیلت اور شان بیان فرمائی ہے۔



”اللہ تعالیٰ اس بات کی گواہی دیتا کہ ضرور وہی معبود ہے، فرشتے اور اہل علم بھی انصاف کے تقاضوں کے مطابق اس بات کی گواہی دیتے ہیں“

(سورۃ آل عمران، آیت: ۱۸)

اس آیت میں اللہ تعالیٰ نے اپنی توحید کی گواہی دیتے ہوئے اپنے ساتھ فرشتوں اور اہل علم کا ذکر کیا ہے جو علم والوں کی فضیلت کے اظہار کے لیے کافی ہے۔ تاہم اس آیت کے ذریعے یہ بات واضح طور پر ثابت ہو گئی کہ اللہ کے نزدیک علم والے وہ لوگ ہیں جو اس کی توحید کا اعتراف کرتے ہیں اور عرفان الہی کا نور، اللہ کی وحدانیت اور یکتا ہونے کا ثبوت علم دین سے ہی حاصل ہوتا ہے جو شخص اللہ تعالیٰ کی توحید، اس عقیدے کے لوازمات، اللہ تعالیٰ کی تمام صفات کے متعلق جس قدر زیادہ معلومات حاصل کرے گا اسے اتنی ہی زیادہ فضیلت، مرتبہ حاصل کرے گا۔ اور یہ رتبہ، شان، فضیلت علم دین سے ہی حاصل کیے جاسکتے ہیں۔

حدیث شریف میں آقا کریم ﷺ نے فرمایا:

”تم میں سے بہتر وہ ہے جو خود بھی قرآن سیکھے اور دوسروں کو بھی سکھائے“

ایک اور جگہ ارشاد فرمایا:

”اللہ تعالیٰ جس کے ساتھ بھلائی کا ارادہ رکھتا ہے اسے دین کی سمجھ بوجھ عطا کر دیتا ہے“

چنانچہ ارشاد باری تعالیٰ ہے:

”اے رسول ﷺ! فرما دو (یعنی پوچھو) کیا علم رکھنے والے اور علم نہ رکھنے والے برابر

ہو سکتے ہیں۔“

اس آیت میں قرآن نے انسان کو دو طبقوں میں تقسیم کر دیا ہے ایک وہ طبقہ ہے جو علم کی

نعمت سے سرفراز ہے اور دوسرا وہ طبقہ ہے جو اس نعمت سے محروم ہے لیکن یہاں یہ سوال سامنے آتا ہے کہ اس علم سے مراد کون سا علم ہے؟

انسانی زندگی کے معاملات مختلف حصوں اور شعبوں میں تقسیم ہیں، زندگی کے ہر معاملے اور شعبے میں متعلقہ علم سے واقفیت رکھنے والا شخص اس علم سے محروم شخص پر فضیلت رکھتا ہے۔ قرآن میں اسلام دنیاوی علوم کے مخالف نہیں ہے تاہم کتاب و سنت میں جن علم والوں کی شان بیان کی گئی ہیں ان سے مراد وہ لوگ ہیں جو اپنے خالق کی وحدانیت کا علم رکھتے ہیں اور اس پر ایمان رکھتے ہیں۔ عام فہم سی بات ہے کہ جب مخلوق سے متعلق کسی علم کو جاننے والے اور نہ جاننے والے برابر نہیں ہو سکتے تو خالق کی معرفت رکھنے والے اور نہ رکھنے والے برابر کیسے ہو سکتے ہیں۔

جب انسان اللہ تعالیٰ کی ذات کی عظمت کے بارے میں غور و فکر کرتا ہے تو اسے اللہ تعالیٰ کی صفات کی عظمت، مخلوق کی کمزوری اور اپنی ذات کی بے حیثیتی کا اندازہ ہوتا ہے اس کے نتیجے میں وہ اللہ تبارک و تعالیٰ کی شان بے نیازی کے بارے میں سوچ کر ہمیشہ خوف زدہ رہتا ہے۔

اللہ تعالیٰ ارشاد فرماتا ہے کہ:

”بے شک اللہ تعالیٰ سے، اس کے بندوں میں سے، صرف علما ڈرتے ہیں۔“

(سورۃ فاطر: آیت: ۲۹)

حضرت انس رضی اللہ عنہ روایت کرتے ہیں کہ نبی اکرم ﷺ نے ارشاد فرمایا:

”طالب علم کے حصول علم سے راضی ہو کر فرشتے اپنے ہر اس کے راستے میں بچھا دیتے ہیں“

حضرت ابو ہریرہ رضی اللہ عنہ روایت کرتے ہیں کہ آقا علیہ الصلوٰۃ والسلام

نے ارشاد فرمایا:

”کہ جو شخص علم کے حصول کے راستے پر چلتا ہے اللہ تبارک و تعالیٰ اس کے لیے جنت کا راستہ آسان کر دیتا ہے۔“

ایک اور جگہ پر نبی رحمت، شفیع امت، حضور پر نور صلی اللہ علیہ وسلم ارشاد فرماتے ہیں:

”انسان کے مرنے کے بعد اس کا ہر عمل منقطع ہو جاتا ہے سوائے تین اعمال کے (ایک) صدقہ جاریہ (دوسرا) وہ علم جس کے ذریعے انسان کے مرنے کے بعد بھی نفع حاصل کیا جائے (اور تیسرا) وہ نیک اولاد جو انسان کے لیے دعا کرتی ہے۔“

ان احادیث سے یہ ثابت ہوتا ہے کہ علم حاصل کرنا اور اس کو دوسروں تک پہنچانا کتنا اہم اور باعث فضیلت کام ہے۔ علم حاصل کرنے کی فضیلت بیان کرنے کا مقصد لوگوں کو علم دین سے آگاہ کرنا ہے، علم دین کی ترغیب دلاتا ہے۔

آقا علیہ الصلوٰۃ والسلام نے ارشاد فرمایا:

”انسان کا علم حاصل کرنا، اس پر عمل کرنا اور دوسروں کو تعلیم دینا (یہ سب کام) صدقہ ہیں۔“

ایک اور جگہ پر ارشاد فرمایا:

”اگر اللہ تعالیٰ تمہاری وجہ سے کسی ایک بھی شخص کو ہدایت دے دے تو یہ تمہارے لیے سرخ اونٹوں (کی ملکیت کے) حصول سے زیادہ بہتر ہے۔“

”علم کے اٹھائے جانے سے پہلے اسے حاصل کر لو کیونکہ علم سکھانے والے اور علم سیکھنے والے اجر کے حصول میں برابر کے شریک ہوتے ہیں اور ان کے علاوہ کسی اور قسم کے لوگوں میں بھلائی نہیں پائی جاتی۔“

اللہ تعالیٰ سے دعا ہے کہ اللہ تبارک و تعالیٰ ہم سب کو علم دین کو حاصل کرنے اور اسے دوسروں تک منتقل کرنے کی توفیق عطا فرمائے۔ (آمین)

اگر آپ مطالعہ کا شوق رکھتے ہیں تو پریشان نہ ہوں
ہم سے رابطہ کیجئے
کتاب کا نام اور اپنا ایڈریس بتائیے
کتاب آپ کے پاس

المَدِیْنَةُ لِابْرِی

P-90 بازار نمبر 2 مرضی پورہ نژدہ الارڈ فیصل آباد

0321-7031640

مجلہ محی الدین کے تمام گزشتہ شمارے
آن لائن مطالعہ اور ڈونلوڈنگ کے لئے وزٹ فرمائیں
www.fb.com/almadinalibrary



خواجہ محمد یار فریدی
نیشنل مشائخ کونسل پاکستان
کے زیر اہتمام



حضرت خواجہ محمد یار فریدی رحمۃ اللہ علیہ حضرت خواجہ غلام انوار کرم رحمۃ اللہ علیہ

انٹرنیشنل
تصویر
سیمینار

70 سالہ

عمر مبارک
سالانہ

زیر سرپرستی

پروگرام انشاء اللہ

29 مارچ 2018 بروز جمعرات
پہلی نشست 10:00 بجے
دوسری نشست 02:30 بجے
تیسری نشست 05:00 بجے

30 مارچ 2018 بروز جمعہ
قرآن خوانی
محفل سماع
محفل قرأت و سنت و علماء

31 مارچ 2018 بروز شنبہ
قرآن خوانی سنت خوانی علماء
محفل سماع
محفل چائے

یکم اپریل 2018 بروز اتوار
قرآن خوانی سنت خوانی علماء
محفل سماع
محفل شریف

خواجہ غلام قطب الدین فریدی

بنادین آستانہ عالیہ خواجہ محمد یار فریدی اسکدر نیشنل مشائخ کونسل پاکستان

بمقام
آستانہ عالیہ گڑھی شریف
تحصیل خان پور ضلع رحیم یار خان

9 تا 14
رجب المرجب
27 مارچ
تاکیم اپریل
1439 2018

متمنی شرکت

ولید عقد

0300-9411696 0-301-7633066
0300-4431054 0-300-4649610
E-MAIL: faridi_chishti@hotmail.com
Web: www.khawajamuhammadyaar.net.pk

ناظم تقریبات

غلام معین الدین